



Għaqda Banda Żejtun



Il-Gvern Lokali fiż-Żejtun fis-Seklu XIX 1801 - 1896

Kitba tal-Kan. Dun Joe Abela

Progress mill-Kunsill Lokali

Qeghdin naqraw ħafna dwar il-Kunsilli lokali mmexxija mill-Onor. Sindki tagħhom, u nisimghu hafna fuqhom. Jidher li l-esperiment tal-Kunsilli Lokali rnexxa ġmielu u l-Maltin tgħallmu japprezzaw ix-xogħol li huma qeghdin jagħmlu fil-bliet u rhula rispettivi tagħhom. Prova ta' dan l-apprezzament hu n-numru għoli ta' ċittadini li qeghdin jieħdu sehem f'kull votazzjoni li ssir għall-Kunsilli Lokali kull darba li jkollna xi elezzjoni.

Dan hu sinjal tajjed u jawgura hafna għall-futur interessanti u siewi ta' dawn il-Kunsilli. Pass wara l-iehor, il-Gvern Ċentrali qiegħed jiddelega iżjed awtorita`, responsabbilta` u hidma lill-Kunsilli Lokali, li m'humiex haġ'ohra hliet **forma ta' Gvern Lokali**, mtella' demokratikament miċ-ċittadini, l-istess bhalma jintgħażel il-Gvern Ċentrali.

Għażla Demokratika fi żmienna

Ta' min ighid iżda, li din mhux l-ewwel darba li ż-Żejtun kellu forma ta' Gvern Lokali. L-awtoritajiet Ingliżi f'Malta din il-ħaġa komplewha, wara li kienu l-'Franciżi' li bdewha,

mill-bidu nett tas-seklu XIX. Biss sena wahda wara li l-Maltin flimkien ma' l-Ingliżi keċċew lill-Franciżi mill-Gzejjer Maltin fl-1800, il-Kummissarju Ċivili Ingliż hatar **numru tal' Loutenenti għall-ibliet u rhula ta' Malta** (1). Dawn l-ewwel logutenenti jissemmew fi proklama tas-segreterija tal-Gvern bid-data 9 ta' Mejju, 1801. Fiż-Żejtun gie mahtur is-Sur Ġużeppi Abela. Iżda mill-ewwel tidher id-differenza fundamentali minn kif jinhatru s-Sindki ta' żmienna. Filwaqt li **aħna stess illum naghzlu l-membri kollha, inklużi s-Sindki tal-Kunsilli Lokali** bil-voti tagħna, fi żmien l-Ingliżi mhux hekk kien isir. Kien ikun il-Kummissarju Ċivili Ingliż (jew il-Gvernatur kif beda jissejjah aktar tard) li jagħzel lil min irid hu bhala Sindku (li għall-bidu kien jissejjah Logutenent). Illum huma l-kunsilliera magħzula miċ-ċittadini li bejniethom jagħzlu lis-sindku ta' kull post. L-idea ta' demokrazija l-Ingliżi damu hafna biex dahluha hawn Malta, ukoll għall-Gvern Ċentrali, aħseb u ara għall-Gvern Lokali. Barra minn hekk, għall-ewwel snin is-Sindku kien ikun wahdu - ma kellu ebda għajna minn xi kunsilliera. Kien biss fis-sena 1852 li l-Ingliżi bdew jahtru xi kumitati distrettwali biex ighinu lis-Sindki fil-hidma tagħhom.

Seba' Sindki fiż-Żejtun

Matul is-seklu XIX iż-Żejtun kellu seba' Sindki responsabbli minnu. Għall-bidu ma kienux jissejjah "Sindki", iżda "Logutenenti" jew "Deputati Logutenenti". Dawn is-sebgha kienu: Ġużeppi Abela, Pietru Pace, Antonio Baldassere Castagna, Dr. Filippo Falzon, Dr. Francesco Saverio Dimech, Dr. Paolo Curmi u Dr. Rocco Carbone (2). Ejjew issa nehduhom wiehed, wiehed, u ngħidu xi haġa dwar l-amministrazzjoni tagħhom, biex naraw kif huma influwenzaw il-hajja fiż-Żejtun. Kull tant ikun jehtieġilna nitkellmu dwar xi membru tal-familja tagħhom. Ma nistghux nitkellmu fit-tul, għaliex l-ispazju ma jippermettilniex.

Logutenenti Ġużeppi Abela (1801 - 1816)

Abela fiż-Żejtun fis-17 ta' Gunju 1753. Ta' 30 asenu hu żżewweġ lil Domenica Bonavia minn Hal Luqa, iżda ġew joqogħdu fi Triq Santa Marija, fiż-Żejtun. Kellhom erbat itfal: Margerita, li baqgħet xebba, Tumas li sar saċerdot, Vincenzo li sar Tabib u Maria Tereza, li żżewġet fil-familja Castagna, li kellha sehem importanti hafna fl-istorja taż-Żejtun. Wara li mititlu Domenica, Ġużeppi Abela żżewweġ



lil ohtha Anna. Fir-rewwixta kontra l-Francċiżi hu **kien il-kmandant tal-battaljun taż-Żejtun**, li kien l-akbar battaljun ta' Malta u kien jiġbor fih 357 suldat. Barra li kien jaghmlu s-servizzi f'diversi trunċieri kontra l-ghadu, iż-Żwieten hadu sehem fi **tliet battalji prinċipali**: a) ir-rebha tat-Torri San Tumas, f'Wied il-Għajn; b) attakk fuq il-Fortizza tas-Salvatur u Bigħi - l-istorja tas-salib tal-Pjazza u ċ) flimkien maż-Żabbarin regġgħu lura lill-Francċiżi meta dawn harġu jattakkaw il-kampanja u saħansitra għall-ewwel irnexxielhom jaslu sa kważi quddiem il-knisja parrokkjali taż-Żejtun (3). Wara r-rebha **Abela ġie magħżul fl-1801 mill-Kummissarju Ċivili bhala l-ewwel Logutenent taż-Żejtun**. Mhux hekk biss, Alexander Ball, bhala sinjal ta' gratitudni għas-sehem tagħhom kontra l-Francċiżi, bena għall-mexxejja Maltin numru ta' ġonna. Taż-Żejtun, li għadu sal-lum jissejjah miż-Żwieten "Il-Ġnien tal-Kmandant" (illum l-isem uffiċjali tiegħu hu Ġnien Mikiel Cachia") Ball sintendi tah lil Ġużeppi Abela. Kellu jkun Mikiel Cachia, Żejtuni iehor, li bena dawn il-ġonna f'Malta.

Ġużeppi Abela baqa' jissejjah "Logutenent" sas-sena 1815, meta wara li l-Gvernatur Sir Thomas Maitland għamel xi tibdil fi-sistema amministrattiva, hu beda jissejjah "**Deputat Logutenent**". Abela miet fl-14 ta' Ġunju 1816, fl-ghomor ta' 63 sena f'dar li kellu fil-kampanja, viċin il-kappella ta' San Niklaw, illum fil-limiti ta' Marsaxlokk.

2. Deputat Logutenent Pietru Pace (1816 - 1837)

Pietru Pace, Żejtuni iehor, lahaq **Deputat Logutenent** wara l-mewt ta' Ġużeppi Abela. Pace, bin Duminku u Gratia, imwiilda Castagna, twieled fiż-Żejtun nhar it-18 ta' Ġunju, 1766. Min-naha t'ommu kien ġej minn familja rinomata li kellha sehem kbir fil-qawmien kontra l-Francċiżi. Biżżejjed ngħidu li kuġinuh **Filippu Castagna** kien mexxej ta' battaljun li ha sehem f'diversi taqtighat, fosthom ir-rebha ta' Torri San Tumas. Ha sehem ukoll fil-ġlied li sar f'Għawdex, u wara r-rebha ġie magħżul bhala Logutenent ta' Bormla u ta' l-Isla u aktar tard Gvernatur t'Għawdex. **Ġanni Castagna**, kuġinuh iehor min-naha t'ommu, kien deputat mexxej taż-Żwieten kontra l-Francċiżi u wara ntgħazel Logutenent ta' Bormla, meta spiċċa Filippu Castagna minn hemm. Dan Ġanni kien Żejtuni wkoll, kien in-nannu ta' **Pietru Pawl Castagna** li kiteb l-Istorja ta' Malta u għandi nahseb li kulma kiteb dwar il-ġlied fiż-Żejtun, Pietru Pawl semgħu mingħand nannuh! U għalhekk jien m'għandi l-ebda dubju dwar il-veraċita' ta' dak li qal fuq iż-Żejtun.


Pietru Pace iżżewweġ lil Pawla Tanti fiż-Żejtun nhar is-16 ta' Mejju, 1809 (4), u kien joqgħod bil-familja tiegħu fid-dar nru. 235, taż-żona Herba, Triq Xejba (5). Insibu li fis-sena 1822 hu diġa' kellu dawn l-ulied: Ġużeppi (11-il sena) Gratia (9) u Duminka (6).

Riforma minn Sir Thomas Maitland


Fl-1815 Sir Thomas Maitland kien qasam lill-Gżejjer Maltin f'sitt distretti, u kien għazel Logutenent għal kull distrett mill-klassi nobbli. Kull Logutenent kien inkarigat mis-supretendenza ċivili generali (6). Din kienet ir-raġuni li għaliha minn dik is-sena Ġużeppi Abela, u warajh Pietru Pace, kienu jissejjhu biss "Deputati Logutenenti". Għad-"Distrett Żejtun", li kien jiġbor miegħu lil Haż Żabbar, Hal Tarxien, Hal Ghaxaq, il-Gudja, Hal Luqa u Rahal Ġdid, kien il-Baruni Pasquale Sciberras li ntgħazel Logutenent. Fl-1819, żmien Pietru Pace, id-dmirijiet tad-Deputati Logutenenti ġew mqassmin fi tlieta: i) Maġistrati Ċivili, li setgħu jaqtgħu kawżi li ma jilhqax aktar minn 25 skud; ii) Uffiċjali tal-Pulizija, biex iżommu l-ordni fir-rahall u iii) Kapijiet tal-irhula, biex jibgħatu rapporti tat-twelid, żwigiġiet, imwiet, eċċ (7). Fil-Biblijoteka Nazzjonali hemm żewġ registri li Pietru Pace kien bagħat lill-Ispettur Ġenerali tal-pulizija bejn is-snin 1817 u 1833. Għandhom valur għal min irid jistudja l-hajja soċjali taż-Żejtun fl-ewwel snin tal-perjodu Inġliż. Pietru Pace miet fl-24 ta' Ottubru, 1837, fl-eta' ta' 71 sena (8). Martu Pawla mietet erba' snin warajh.

3. Deputat Logutenent Antonio Baldassere (1837 - 1839)

Għall-ewwel l-awtoritajiet Inġliżi kienu jfittxu li l-Kapijiet ta' l-Irhula jkunu rġiel mill-istess rahal. Għal darb'ohra naraw membru tal-familja



Għaqda Banda Żejtun



Castagna jintgħazel bhala Deputat Logutenent taż-Żejtun, inkarigat mit-tmexxija tar-rahall. Castagna ma kienx ġdid għall-kariga, għaliex diġa` qabel hu kien inhatar Deputat Logutenent ta' Hal Tarxien fis-sena 1833, wara l-mewt ta' Ġużeppi Montebello, li wkoll kellu sehem fir-rewwixta kontra l-Franċiżi. Wara Hal Tarxien, Castagna kien ukoll għamel żmien qasir bhala Deputat Logutenent ta' Haż Żebbuġ (9), u fl-1 ta' Novembru 1837, ġie mahtur Deputat Logutenent. Iżda ma damx żmien twil f'din il-kariga. Li ġara kien dan: diġa` fis-sena 1836 kienet ġiet Kummissjoni mir-Renju Unit li għamlet ċerti rakkomandazzjonijiet fl-amministrazzjoni tal-Gżejjer Maltin (10). Dawn ir-rakkomandazzjonijiet ġew milqugħa u fl-1839 harġet ordinanza li permezz tagħha l-uffiċċji ta' Logutenent u Deputat Logutenent ġew imnehhija. Malta ġiet maqsuma f' distretti godda u ż-Żejtun sab ruhu fis-seba' distrett li tiegħu kien il-qalba. **Minn dak iż-żmien 'l quddiem, il-kap tar-rahall beda jissejjah Sindku.** Ġie stabbilit ukoll li kull sindku kellu jkun avukat. **Ir-residenza tas-Sindku tas-Seba' Distrett kellha tkun iż-Żejtun.**

4. Sindku Dr. Filippo Falzon (1839 - 1846)

Dr. Filippo Falzon, l-ewwel Sindku taż-Żejtun, diġa` kellu esperjenza t'amministrazzjoni ċivili, għaliex fit-22 t'Awissu, 1837, hu kien inhatar Deputat Logutenent ta' Haż Żabbar, wara l-mewt ta' Francesco Pirotti. Dr. Falzon li allura kien joqgħod fiż-Żejtun bhala Maġistrat Ċivili, kap tad-

distrett u uffiċċjal tal-Pulizija, kien responsabbli taht l-ordnijiet tal-Gvern, mis-sorveljanza ġenerali, mhux taż-Żejtun biss, iżda tas-Seba' Distrett kollu, li kien jikkonsisti fiż-Żejtun, Haż Żabbar, Hal Ghaxaq u l-Gudja. F'din il-kariga, Dr. Falzon dam seba' snin, għaliex f'Ġunju, 1846, ġie mahtur Maġistrat (11).

5. Dr. Francesco Saverio Dimech (1846 - 1865)

Bhal ta' qablu, Dr. Dimech kien joqgħod fiż-Żejtun. Bħalma qieghed jiġri fi żmienna fil-każ tal-Kunsilli Lokali, li minn żmien għal żmien qegħdin' jinghataw aktar reponsabbiltajiet mill-Gvern Ċentrali, hekk ġara fi żmien Dr. Dimech. Fil-fatt fil-harġa tal-**"Malta Blue Book"** għas-sena 1851, id-doveri tas-Sindku tqassmu fi tlieta. It-tielet taqsima tinkudi lista twila ta' **responsabbiltajiet godda** li ġew mghoddija lis-Sindku fosthom ittiswija tat-toroq. Fl-1852 inholqu **kumitati distrettwali**. Dak taż-Żejtun, barra s-Sindku, kien jinkludi lis-Sur Orazio Abela u Dr. G.F. Magri, u kellu jiehu hsieb il-provvista ta' ilma u l-indafa tad-distrett. **Xogħol ieħor marbut mal-kariga tas-Sindku kien dak tat-tqassim tal-karita`.** Il-Gvernatur Sir John Gaspar Le Merchant kien jiltaqa' personalment mas-Sindki kull l-ewwel Tnejn tax-xahar biex jiehu minn għandhom rapport dwar l-istat tad-distretti. Interessanti li f'dan iż-żmien, Dr. Paolo Curmi, li wara kellu jilhaq Sindku taż-Żejtun, inhatar membru tal-kumitat responsabbli mill-Belt



Dr. Paolo Curmi Cecy, Sinku taż-Żejtun fis-snin 1865 - 1890, missier Ġużeppina Nazzarenu, fundatriċi tas-Sorijiet ta' Nazzarenu.

Hajr lis-Sinjuar Marija Curmi għal dan ir-ritratt.

Valletta. Dr. Francesco Saverio Dimech miet fiż-Żejtun nhar l-10 ta' Frar, 1865, fl-eta` ta' 64 sena (12). Jidher li ma kienx miżżewweġ, għaliex fir-reġistrazzjoni tal-mewt tiegħu ma tissemma la martu hajja u l-anqas armla, kif soltu jsir.

6. Sindku Dr. Paolo Curmi Cecy (1865 - 1890)

Dr. Curmi Cecy kien destinat li jkollu parti **kbira fl-istorja taż-Żejtun.** Missieru kien jismu Vincenzo u ommu Rita, imwielda Vella (13). Kien sar avukat u żżewweġ lil Francesca, imwielda Azzopardi. Qabel mill-Belt Valletta ġie joqgħod iż-Żejtun fis-sena 1865, hu u Francesca kellhom



Għaqda Banda Żejtun



diġa` żewġ itfal bniet: Clementina u Ġużeppina. Fis-sena 1865, Dr. Curmi kellu 46 sena. **Kien bniedem reliġjuż hafna** li ta trobbija tasew nisranija lil uliedu. Lista tan-nies li kienu joqogħdu fiż-Żejtun fl-1875 tgharrafna li l-Familja Curmi kienet tgħix fi Triq Sant' Anġlu. Fiż-Żejtun il-koppja Curmi tweldulhom aktar tfal: Marija Pija, Emanuele, Salvatore u Nazzarenu. Dan Nazzarenu, l-iżgħar tifel li twieled fl-1879 sar saċerdot. Għamel żmien Kappillan ta' l-isqof Mawru Caruana u dahhal fiż-Żejtun devozzjoni kbira lejn Santa Tereza tal-Bambin Ġesu`. Miet fl-1946 (14).

Ġużeppina Curmi

Iżda bla dubju ta' xejn kellha tkun Ġużeppina, li twieldet lil Dr. Curmi fil-Belt Valletta fl-1864, li minn fost it-tfal kollha tiegħu, **l-aktar li kellha tagħmel ġid fir-raħal taż-Żejtun**. Fiż-Żejtun ġibuha tarbija ta' sena u meta tfarfret xebba kienet tghallem il-katekiżmu lit-tfal, l-ewwel fid-dar tal-ġenituri tagħha u mbagħad fil-knisja ta' l-Ispirtu s-Santu. Meta darba marret pellegrinaġġ Lourdes, hi hasset **is-sejha reliġjuża** u fis-snin ta' wara waqqfet **il-Kongregazzjoni tas-Sorijiet ta' Ġesu` Nazzarenu**, li għamlu s-snin jieħdu hsieb it-tfal orfni, mhux biss miż-Żejtun, iżda wkoll minn parroċċi oħra. Ġużeppina kellha devozzjoni kbira lejn Ġesu` Nazzarenu, umilta` straordinarja, fiduċja kbira fil-Providenza t'Alla u mhabba profonda lejn il-batuti (15).



Ritratt tas-Sindku tas-Seba' Distrett (Żejtun) flimkien mal-Kumitat Distrettwali u l-Pulizija meħud madwar 120 sena ilu.

Hajr lill-E.T. Mons. Arcisqof Emanuel Gerada għal dan ir-ritratt.

Indubbjament, Dr. Paolo Curmi kellu influwenza qawwija fuq ir-reliġjożità ta' wlied, u żgur li hafna mill-mertu tal-hidma karitatevoli ta' Ġużeppina hi dovuta lilu. Kien midhla hafna tall-knisja parrokkjali u l-attivitajiet organizzati minnha, tant li meta nqallbu r-registri tal-Fratellanzi taż-Żejtun, ismu jidher spiss. Fi żmien sar xitnaqqis fid-distretti, b'tali mod li l-Hames Distrett (Hal Qormi) ġie magħqud mas-Seba' Distrett (Żejtun) fis-sena 1880, u hekk Dr. Curmi sar Sindku ta' żewġ distretti f'daqqa. Hu ċar li l-Gvern Inġliż ried inaqas l-ispejjeż li kien qiegħed jagħmel kull sena fuq id-distretti. Kien dan l-ewwel pass lejn it-tnehhija tagħhom. Dr. Curmi, li bhala Sindku kellu s-salarju ta' 190 lira sterlina fis-sena (16), miet fiż-Żejtun nhar

nhar id-29 ta' Settembru 1890, u ġie midfun fil-grotta tal-Patrijet Dumnikani fir-Rabat (17).

7. Sindku Dr. Rocco Carbone (1890 - 1896)

Wara l-mewt ta' Dr. Paolo Curmi, kien Dr. Rocco Carboni, li diġa` qabel kien Sindku tas-Sitt Distrett, li sar Sindku taż-Żejtun. Għal xi żmien qabel hu kien aġixxa bhala wiehed mill-Maġistrati tal-Pulizija. Il-Gvern Ċentrali ried jagħmel aktar ekonomija minn fuq is-Sindki, u hekk fl-1895 reġa' sar tibdil iehor, meta nsibu biss tliet Sindki għal seba' distretti. Hekk issa naraw lil Dr. Rocco Carbone li jrid ilaħhaq ma' tliet distretti: Il-Hames, is-Sitta u s-Seba'. It-tmien ta' l-esperiment tal-Gvern fi żmien l-Inġliżi kien wasal hafna fil-viċin. Fil-fatt, fis-sena ta wara, jiġifieri **fl-1896, l-uffiċju tas-Sindki ġie abolit għal kollox** mill-Gvernatur Inġliż, bil-kunsens tal-Kunsill tal-Gvern Ċentrali.

F'dan il-perjodu ta' kważi sekl, shih ta' Gvern Lokali fi żmien l-Inġliżi, **iż-Żejtun dejjem kellu importanza kbira**, importanza li kienet ilha ġejja minn żmien il-Gran Mastru Ferdinand Hompesch, li għolla ż-Żejtun għal dinjita` ta' Belt u mbagħad tkomplet mill-Franċiżi li waqqfu municipju fiż-Żejtun. Ahna fiduċjużi li l-esperiment ta' Gvern Lokali li reġa' ha l-hajja fl-1993 ikompli bis-suċċessi li twettqu s'issa, u nawguraw lill-Onor. Kunsilliera kollha, taht id-direzzjoni tal-**Onor. Sindku preżenti is-Sur Joe Attard**, hidma utli u deġġiema għall-ġid taż-Żejtun u taż-Żwieten.